

विद्यापीठ अनुदान आयोग व अखिल भारतीय तंत्रशिक्षण परिषदेच्या शिफारशीनुसार राज्यात उच्च व तंत्रशिक्षण क्षेत्रात कार्यरत पदवी, पदव्युत्तर व पदविका संस्था तसेच अकृषि विद्यापीठे, तंत्रशास्त्र विद्यापीठ यातील अध्यापकांच्या नियत वयोमानानुसार सेवानिवृत्तीच्या वयोमर्यादेत वाढ करण्याबाबत...

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: संकीर्ण २०१५/प्र.क्र.४८४/१५/वि.शि.१.
मंत्रालय विस्तार भवन, मुंबई -४०० ०३२.
तारीख: १२ जुलै, २०१६.

वाचा-

- १) शासन निर्णय क्रमांक: शासन निर्णय, उच्च व तंत्र शिक्षण विभाग क्र.संकीर्ण २०१०/
(५०३/१०)/वि.शि.-१, दि.२५ फेब्रुवारी, २०११
- २) शासन निर्णय क्रमांक: शासन निर्णय, उच्च व तंत्र शिक्षण विभाग क्र.संकीर्ण २०१०/
(५०३/१०)/वि.शि.-१, दि.०५ मार्च, २०११
- ३) शासन निर्णय क्रमांक: उच्च व तंत्र शिक्षण विभाग क्र.संकीर्ण २०११/(३९६/११)/वि.शि.-१,
दि.२३ नोव्हेंबर, २०११
- ४) शासन शुध्दीपत्रक क्रमांक: उच्च व तंत्र शिक्षण विभाग क्र.संकीर्ण २०११/(३९६/११)/
वि.शि.-१, दि.२३ फेब्रुवारी, २०१२
- ५) शासन निर्णय क्रमांक: उच्च व तंत्र शिक्षण विभाग क्र.संकीर्ण २०११/(३७०/११)/वि.शि.-१,
दि.२८ मार्च, २०१२
- ६) शासन निर्णय क्रमांक: उच्च व तंत्र शिक्षण विभाग क्र.संकीर्ण २०११/(५३२/११)/वि.शि.-१,
दि.२२ ऑगस्ट, २०१२
- ७) शासन निर्णय क्रमांक: उच्च व तंत्र शिक्षण विभाग क्र.संकीर्ण २०११/(५३२/११)/वि.शि.-१,
दि.११ ऑक्टोबर, २०१२

प्रस्तावना:-

राज्यातील अकृषि विद्यापीठे व शासकीय/अशासकीय अनुदानित महाविद्यालये/तंत्रनिकेतने येथील अध्यापकांच्या नियत वयोमानानुसार सेवानिवृत्तीच्या वयात वाढ करण्याचा निर्णय शासनाने संदर्भाधीन शासन निर्णयान्वये घेतला आहे.

मानव संसाधन विकास मंत्रालय, नवी दिल्ली यांनी त्यांच्या दि.१४ ऑगस्ट, २०१२ च्या पत्रात विद्यापीठे व अशासकीय अनुदानित महाविद्यालयातील अध्यापकांच्या सेवानिवृत्तीच्या वयाबाबत यापूर्वी ज्या अटी घालून दिलेल्या होत्या, त्यामध्ये सुधारणा करून अध्यापकांच्या सेवानिवृत्तीच्या वयाबाबत त्या त्या राज्य शासनाने त्यांच्या स्तरावर निर्णय घ्यावा, असे नमूद केले आहे. मा.सर्वोच्च न्यायालयाने सिव्हील अपील क्र.५५२७-५५४७/२०१३ मध्ये सेवानिवृत्तीच्या वयोमर्यादेत वाढ करण्याचा निर्णय त्या त्या राज्य शासनाचा राहिल, असा निर्णय दिला आहे.

सद्यःस्थितीत शिक्षकीय पदांसाठी नेट/सेट पात्रताधारक उमेदवार उपलब्ध असून ते बेरोजगार आहेत व त्यांना सेवेची संधी देणे आवश्यक आहे.

या बाबींचा विचार करून राज्यातील उच्च शिक्षण क्षेत्रातील शासकीय संस्था/महाराष्ट्र राज्य तंत्र शिक्षण मंडळाशी संलग्नित शासकीय तंत्र महाविद्यालये/पदविका संस्था/शासकीय महाविद्यालयांतील अध्यापकांच्या नियत वयोमानानुसार सेवानिवृत्तीचे वय ५८ वरून ६२ वर्षे तसेच अकृषि विद्यापीठे, तंत्रशास्त्र विद्यापीठे व संलग्नित अशासकीय अनुदानित महाविद्यालयातील शिक्षक/ग्रंथपाल/उप ग्रंथपाल/सहाय्यक ग्रंथपाल/संचालक, उपसंचालक, सहाय्यक संचालक, शारीरिक शिक्षण यांच्या नियत वयोमानानुसार सेवानिवृत्तीच्या वयात ६० वर्षांवरून ६२ वर्षे वाढ करण्याबाबत घेतलेल्या निर्णयाचा फेरविचार करण्याची बाब शासनाच्या विचाराधीन होती.

शासन निर्णय:-

२. त्यानुसार मंत्रिमंडळाच्या मान्यतेनुसार शासन खालीलप्रमाणे निर्णय घेत आहे :-

१) संदर्भाधीन शासन निर्णय दि.०५ मार्च, २०११, दि.२३.११.२०११ व दि.२३.०२.२०१२, दि.२८ मार्च, २०१२ दि.२२ ऑगस्ट, २०१२ व दि.११ ऑक्टोबर, २०१२ अन्वये राज्यातील उच्च शिक्षण क्षेत्रातील शासकीय संस्था/महाराष्ट्र राज्य तंत्र शिक्षण मंडळाशी संलग्नित शासकीय तंत्र महाविद्यालये/पदविका संस्था/महाविद्यालयातील अध्यापकांच्या नियत वयोमानानुसार सेवानिवृत्तीचे वय ५८ वरून ६२ वर्षे व अकृषि विद्यापीठे, तंत्रशास्त्र विद्यापीठे व संलग्नित अशासकीय अनुदानित महाविद्यालयातील शिक्षक/ग्रंथपाल/उपग्रंथपाल/सहाय्यक ग्रंथपाल/संचालक, उपसंचालक व सहाय्यक संचालक, शारीरिक शिक्षण यांचे नियत वयोमानानुसार सेवानिवृत्तीचे वय ६० वर्षांवरून ६२ वर्षे करण्याबाबत घेण्यात आलेल्या निर्णयांचा पुनर्विचार करून सेवानिवृत्तीचे वय ६० वर्षे करण्यात येत आहे. त्यामुळे असा प्रत्येक अध्यापकीय कर्मचारी आता ज्या महिन्यात ६० वर्षांचा होईल त्या महिन्याच्या अखेरच्या दिवशी मध्यान्होत्तर सेवेतून निवृत्त होईल. तथापि, ज्या अध्यापकीय कर्मचा-यांची जन्मतारीख महिन्याच्या १ तारखेला असेल तो अध्यापकीय कर्मचारी ६० वर्षांचा होताच मागील महिन्याच्या शेवटच्या दिवशी मध्यान्होत्तर सेवानिवृत्त होईल.

२) संदर्भाधीन शासन निर्णय दि.०५ मार्च, २०११, दि.२३.११.२०११ व दि.२३.०२.२०१२, दि.२८ मार्च, २०१२ दि.२२ ऑगस्ट, २०१२ व दि.११ ऑक्टोबर, २०१२ येथील शासन निर्णयांतील तरतुदीनुसार यापूर्वी ज्या अध्यापकीय कर्मचा-यांच्या नियत वयोमानानुसार सेवानिवृत्तीच्या वयात ६० वरून ६२ वर्षे मुदतवाढ देण्यात आलेली आहे, ते अध्यापकीय कर्मचारी त्यांना मुदतवाढ दिलेल्या शासन आदेशात विहीत केलेल्या मुदतवाढीच्या दिनांकास सेवानिवृत्त होतील.

३) सद्यःस्थितीत अध्यापकीय कर्मचा-यांच्या नियत वयोमानानुसार सेवानिवृत्तीच्या वयात वाढ करण्याबाबतच्या शासनाकडे मुदतवाढीसाठी प्राप्त झालेल्या वा प्राप्त होणा-या किंवा प्रलंबित असलेल्या कोणत्याही प्रकरणात यापुढे मुदतवाढ देण्यात येणार नाही, हा निर्णय जाणीवपूर्वक घेण्यात येत आहे.

- ४) महाराष्ट्र नागरी सेवा नियमांमध्ये वरीलप्रमाणे सुधारणा करण्यात येईल.
३. सदर शासन निर्णय मंत्रिमंडळाच्या मान्यतेनुसार व वित्त विभागाचा अनौपचारिक संदर्भ क्र.४५/सेवा-४, दि.२८.०३.२०१६ नुसार त्यांच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१२१६२७३६७१०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सिध्दार्थ खरात)

उप सचिव, महाराष्ट्र शासन

प्रत,

- १) मा.राज्यपाल तथा कुलपती यांचे सचिव, राजभवन, मलबार हिल, मुंबई,
- २) मा.सभापती, महाराष्ट्र विधानपरिषद यांचे सचिव, विधान भवन, मुंबई,
- ३) मा.अध्यक्ष, महाराष्ट्र विधानसभा यांचे सचिव, विधान भवन, मुंबई,
- ४) कुलगुरु, सर्व अकृषि विद्यापीठे,
- ५) कुलसचिव, सर्व अकृषि विद्यापीठे,
- ६) महालेखापाल (लेखा व अनुज्ञेयता) १ व २ महाराष्ट्र, मुंबई/नागपूर,
- ७) महालेखापाल (लेखा परीक्षा), १ व २ महाराष्ट्र, मुंबई/नागपूर,
- ८) सर्व उप सचिव, उच्च व तंत्र शिक्षण विभाग, मंत्रालय, मुंबई,
- ९) संचालक, तंत्र शिक्षण, महाराष्ट्र राज्य, पुणे,
- १०) संचालक, उच्च शिक्षण, महाराष्ट्र राज्य, पुणे,
- ११) संचालक, राज्य अभिलेख देखभाल अभिकरण अधिकारी,
- १२) सर्व विभागीय सहसंचालक, उच्च शिक्षण,
- १३) संचालक, व लेखा व कोषागारे, (५ प्रती),
- १४) अधिदान व लेखा अधिकारी, मुंबई,
- १५) सर्व जिल्हा कोषागार अधिकारी,
- १६) मा. मंत्री, उच्च व तंत्र शिक्षण यांचे खाजगी सचिव, मंत्रालय, मुंबई,
- १७) मा. राज्यमंत्री, उच्च व तंत्र शिक्षण यांचे खाजगी सचिव, मंत्रालय, मुंबई,
- १८) सर्व अवर सचिव/कक्ष अधिकारी, उच्च व तंत्र शिक्षण विभाग, मंत्रालय, मुंबई,
- १९) अवर सचिव (सेवा-४), वित्त विभाग, मंत्रालय, मुंबई,
- २०) निवड नस्ती (वि.शि.१).